



नेपाल राष्ट्र बैंक
केन्द्रीय कार्यालय
विदेशी विनिमय व्यवस्थापन विभाग

इ.प्रा.परिपत्र संख्या:- ५९४

मिति :- २०७०/२/२

नेपाल राष्ट्र बैंक, वैकिङ्ग कार्यालय लगायत जिल्लास्थित कार्यालयहरु र इजाजतपत्र प्राप्त "क" वर्गका बैकहरू

विषय :- निर्यातमा नगद प्रोत्साहन सम्बन्धमा।

महाशय,

निर्यातमा अभिवृद्धि गरी व्यापार घाटा कम गर्दै शोधनान्तर स्थितमा सुधार ल्याउने उद्देश्यले नेपाल सरकार (मन्त्री परिषद) बाट निर्णय भई यसैसाथ संलग्न "निर्यातमा नगद प्रोत्साहन सम्बन्धी कार्यविधि २०७०" मा उल्लेख भएका प्रावधानहरु देहाय बमोजिम कार्यान्वयन गर्ने गराउने व्यवस्था गरिएकोले सोही बमोजिम गर्नु गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ।

१. यसैसाथ संलग्न कार्यविधिमा उल्लेख भएका प्रावधानहरु यस बैंकवाट इजाजतपत्र प्राप्त "क" वर्गका सबै वाणिज्य बैंकहरूले पालना गर्नु पर्नेछ।
२. भारतीय मुद्रामा भएको निर्यातमा नगद प्रोत्साहन उपलब्ध गराउन पाइने छैन।
३. बस्तु निर्यात तथा सोको भुक्तानी जुन बैंक कार्यालय मार्फत भएको हो सोही बैंक कार्यालय मार्फत मात्र नगद प्रोत्साहन उपलब्ध गराउनु पर्नेछ।
४. नगद प्रोत्साहन प्रदान गर्दा कार्यविधिको दफा ३ को उपदफा (१) बमोजिम नेपाल सरकारले नेपाली रूपैयामा नगद प्रोत्साहन उपलब्ध गराउने छ। यस कार्यविधिको अनुसूचि १ र अनुसूचि २ मा भएको व्यवस्था अनुरूप प्रमाणको आधारमा दफा ४ को उपदफा (५) मा उल्लिखित विनिमय दरमा मात्र प्रदान गर्नु पर्नेछ।
५. नगद प्रोत्साहन प्रदान गरी शोधभर्नाको लागि कार्यविधिको दफा ५ को उपदफा (१) मा उल्लिखित अनुसूची ४ बमोजिमको ढांचामा यस विभाग समक्ष दिने निवेदन साथ प्रत्येक शोधभर्नाको लागि देहायका कागजातहरु सम्बन्धित बैंक कार्यालयले प्रमाणित गरी पेश गर्नु पर्नेछ।
 - (क) बस्तु निर्यात भएको प्रमाणित हुने कागजात।
 - (ख) उद्योग विभागबाट मुल्य अभिवृद्धिको प्रतिशत निर्धारण भएको प्रमाणित हुने कागजात।
 - (ग) निर्यात भुक्तानी वापत परिवर्त्य विदेशी मुद्रामा प्राप्त रकम र निर्यातकर्ताको खातामा जम्मा गरेको मिति प्रमाणित हुने कागजात।
६. काठमाण्डौ उपत्यका वाहिर स्थित बैंक कार्यालयहरूले दफा ५ बमोजिम शोधभर्ना मांग गर्दा आफ्नो केन्द्रीय/कर्पोरेट कार्यालय मार्फत वा सोभै यस विभागमा निवेदन पठाउन सक्नेछन्। तर शोधभर्ना रकम भने सम्बन्धित बैंक कार्यालयको केन्द्रीय/कर्पोरेट कार्यालयको यस बैंकको वैकिङ्ग कार्यालय, थापाथलीस्थित खातामा मात्र जम्मा गरिनेछ।

क्रमशः

७. "निर्यातमा नगद प्रोत्साहन सम्बन्धी कार्यविधि २०७०" तथा यस परिपत्रमा उल्लेख भएका प्रावधान तथा प्रकृयाहरु पुरा नभई प्राप्त भएका निवेदनको शोधभर्ना गरिने छैन ।
८. यस विभागमा प्राप्त भएका रितपूर्वकका निवेदनहरुको शोधभर्ना गर्दा नेपाल सरकार, अर्थ मन्त्रालयले यसै प्रयोजनको लागि यस बैंकलाई अग्रिम रूपमा उपलब्ध गराएको रकमले खामे सम्म ७ (सात) कार्यदिन भित्रै भुक्तानी गरिनेछ ।
९. यस बैंकबाट मिति २०६८/४/१२ मा जारी इ.प्रा. परिपत्र संख्या: ५६० लाई खारेज गरिएको छ । साथै उक्त परिपत्र अन्तरगत भए गरेका काम कारबाही यसै परिपत्र अन्तरगत भए गरेको मानिने छ ।

भवदीय,

(लिलाप्रकाश सिटौला)
कार्यकारी निर्देशक

बोधार्थः

१. श्री गभर्नरको कार्यालय ।
२. श्री डेपुटी गभर्नरको कार्यालय ।
३. श्री नेपाल सरकार, अर्थ मन्त्रालय, (वित्तीय व्यवस्थापन महाशाखा) सिंहदरवार, काठमाण्डौ ।
४. श्री नेपाल सरकार, अर्थ मन्त्रालय, भन्सार विभाग, त्रिपुरेश्वर, काठमाण्डौ ।
५. श्री नेपाल सरकार, वाणिज्य तथा आपूर्ति मन्त्रालय,
निर्यात प्रवर्द्धन तथा अन्तर्राष्ट्रीय व्यापार शाखा, सिंहदरवार
६. श्री नेपाल सरकार, उच्योग मन्त्रालय, उच्योग विभाग, त्रिपुरेश्वर
७. श्री बैंक तथा वित्तीय संस्था नियमन विभाग ।
८. श्री बैंक सुपरिवेक्षण विभाग ।
९. श्री आन्तरिक लेखा परीक्षण विभाग ।
१०. श्री सूचना प्रविधि विभाग ।
११. श्री नेपाल उच्योग वाणिज्य महासंघ, वागमती चेम्वर, मिलनमार्ग, टेकु, काठमाण्डौ ।
१२. श्री नेपाल उच्योग परिसंघ, वागमती चेम्वर, मिलनमार्ग, टेकु, काठमाण्डौ ।
१३. श्री नेपाल बैंकर्स संघ, हेरिटेज प्लाजा, काठमाण्डौ ।

नेपाल सरकार
उद्योग मन्त्रालयको सूचना

निर्यातमा नगद प्रोत्साहनसम्बन्धी कार्यविधि, २०७०

प्रस्तावना:- निर्यात अभिवृद्धि गरी व्यापार घाटा कम गर्दै शोधनान्तर स्थितिमा सुधार ल्याउने उद्देश्यले नेपाल सरकारद्वारा आर्थिक वर्ष २०६७/६८ को बजेट वक्तव्यमा निर्यात गर्ने उद्योगलाई निर्यात गरेर प्राप्त भएको परिवर्त्य विदेशी मुद्रा बैंक दाखिला भएको प्रमाणको आधारमा नगद प्रोत्साहन एवं आयकरमा पनि छुट सुविधा उपलब्ध गराउने व्यवस्था गरेकोमा नगद प्रोत्साहन सम्बन्धी व्यवस्थालाई सरल र प्रभावकारी किसिमले कार्यान्वयन गर्ने वाञ्छनीय भएकोले,

नेपाल सरकार (मन्त्रिपरिषद) ले देहायको कार्यविधि बनाई लागू गरेको छ ।

१. **संक्षिप्त नाम र प्रारम्भ:** (१) यस कार्यविधिको नाम “निर्यातमा नगद प्रोत्साहन सम्बन्धी कार्यविधि, २०७०” रहेको छ ।
(२) यो कार्यविधि तुरन्त प्रारम्भ हुनेछ ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा
 - (क) “बैंक” भन्नाले निर्यातमा नगद प्रोत्साहन भुक्तानीसम्बन्धी कार्य गर्ने वाणिज्य बैंक सम्झनु पर्दछ ।
 - (ख) “उद्योग” भन्नाले स्वदेशी कच्चा पदार्थ प्रयोग गरी वा कच्चा पदार्थ आयात गरी वस्तु निर्यात गर्ने प्रचलित कानुनबमोजिम दर्ता भएका उद्योग सम्झनु पर्दछ ।
 - (ग) “निर्यात प्रवर्द्धन गृह” भन्नाले निर्यात गरिने वस्तु उत्पादन गर्ने उद्योगहरू सँग वस्तु खरिद गरी निर्यात गर्ने प्रचलित कानुनबमोजिम दर्ता भएका संस्था सम्झनु पर्दछ ।
 - (घ) “उत्पादक” भन्नाले स्वदेशी कच्चा पदार्थ प्रयोग गरी वा कच्चा पदार्थ आयात गरी निर्यात गर्ने वस्तु उत्पादन गर्ने प्रचलित कानुनबमोजिम दर्ता भएको संस्था सम्झनु पर्दछ ।
 - (ङ) “समिति” भन्नाले दफा १० बमोजिम गठित समन्वय तथा अनुगमन समिति सम्झनु पर्दछ ।
 - (च) “नगद प्रोत्साहन” भन्नाले वस्तु निर्यात गर्ने उद्योग वा निर्यात प्रवर्द्धन गृहलाई दफा ३ को उपदफा (१) बमोजिम दिइने नगद प्रोत्साहन अनुदान सम्झनु पर्दछ ।
 - (छ) “परिवर्त्य विदेशी मुद्रा” भन्नाले नेपाल राष्ट्र बैंकले तोकेको परिवर्त्य विदेशी मुद्रा सम्झनु पर्दछ ।
 - (ज) “मूल्य अभिवृद्धि” भन्नाले वस्तु उत्पादन प्रक्रियामा उपयोग भएको स्वदेशी वस्तु वा सेवाको मात्रा सम्झनु पर्दछ ।

३. नगद प्रोत्साहन सम्बन्धी व्यवस्था: (१) निर्यात गर्ने उद्योग वा निर्यात प्रवर्द्धन गृहहरुलाई अनुसूची - १ र कृषि, वन तथा खानीजन्य वस्तुको हकमा अनुसूची - २ मा उल्लेख भएको दरमा नेपाल सरकारले नेपाली रूपैयाँ नगद प्रोत्साहन उपलब्ध गराउने छ ।

(२) उपदफा (१) बमोजिम अनुसूची - १ मा उल्लिखित वस्तुहरुको निर्यातमा नगद प्रोत्साहन दिँदा न्यूनतम ३० प्रतिशत मूल्य अभिवृद्धि भएको हुनुपर्नेछ ।

(३) निर्यातमा नगद प्रोत्साहन प्राप्त गर्ने निर्यात प्रवर्द्धन गृहले प्राप्त गरेको नगद प्रोत्साहनको न्यूनतम ५० प्रतिशत उत्पादकहरुलाई दिनु पर्नेछ ।

(४) वस्तु निर्यात गरी परिवर्त्य विदेशी मुद्रा आर्जन गर्ने गरी तेस्रो मुलुकमा निर्यात गर्ने उद्योग तथा निर्यात प्रवर्द्धन गृहहरुले मात्र उपदफा (१) बमोजिमको सुविधा पाउनेछन् ।

(५) उद्योग वा निर्यात प्रवर्द्धन गृहहरुले तेश्रो मुलुकमा निर्यात गरेर प्राप्त गरेको परिवर्त्य विदेशी मुद्रा बैंकमा दाखिला भएको प्रमाण पेश गरेपछि मात्र उपदफा (१) बमोजिमको सुविधा प्राप्त गर्न सक्नेछन् ।

(६) उपदफा (१) मा उल्लिखित अनुसूची - १ र अनुसूची - २ मा वस्तुगत रूपमा उल्लेख भएको नगद प्रोत्साहन दिईने वस्तु र दर प्रत्येक आर्थिक वषको शुरुमा समन्वय तथा अनुगमन समितिको सिफारिसमा आवश्यकता अनुसार नेपाल सरकार (मन्त्रिपरिषद्) ले पुनरावलोकन गर्न सक्नेछ ।

४. नगद प्रोत्साहन रकम भुक्तानी: (१) नगद प्रोत्साहन स्वरूप प्रदान गरिने रकम उपलब्ध गराउने प्रयोजनको लागि नेपाल सरकारले नेपाल राष्ट्र बैंकको सम्बन्धित विभागबाट सञ्चालन हुने गरी बैंकिङ कार्यालयहरुमा “निर्यातमा नगद प्रोत्साहन शोधभर्ना” नामको एउटा खाता खोलिनेछ ।

(२) उपदफा (१) बमोजिमको खातामा अर्थ मन्त्रालयले आवश्यक रकम समय समयमा अग्रिम रूपमा जम्मा गर्नेछ ।

(३) वस्तु निर्यात गर्ने उद्योग तथा निर्यात प्रवर्द्धन गृहले नगद प्रोत्साहनको लागि जुनबैंक मार्फत वस्तु निर्यात प्रयोजनको लागि बैंकिङ कारोबार गरेको हुन्छ सोही बैंकमा अनुसूची - ३ बमोजिमको ढाँचामा नगद प्रोत्साहन रकम मागसम्बन्धी निवेदन दिनु पर्नेछ ।

(४) उपदफा (३) बमोजिम निवेदन प्राप्त भएपछि बैंकले जाँचबुझ गर्दा नगद प्रोत्साहन दिनु पर्ने ठहर्याएमा दफा ३ को उपदफा (१) बमोजिम हुने रकम निर्यात गर्ने उद्योग वा निर्यात प्रवर्द्धन गृहको बैंक खातामा ७ (सात) दिनभित्र जम्मा गरिदिनु पर्नेछ ।

(५) उपदफा (४) बमोजिम रकम बैंक खातामा जम्मा गर्दा निर्यातकर्ता उद्योग वा निर्यात प्रवर्द्धन गृहको खातामा रकम जम्मा भएको दिनको लागि नेपाल राष्ट्र बैंकले निर्धारण गरेको परिवर्त्य विदेशी मुद्राको खरिद दरको आधारमा नेपाली रूपैयाँमा रूपान्तरण गर्दा हुन आउने बराबरको नेपाली रूपैयाँ जम्मा हुनेछ ।

५. नगद प्रोत्साहन रकमको शोधभर्ना: (१) दफा ४ को उपदफा (४) बमोजिम निर्यात गर्ने उद्योग तथा निर्यात प्रवर्द्धन गृहको खातामा रकम जम्मा भैसकेपछि सम्बन्धित बैंकले सो बराबरको रकम शोधभर्नाको लागि अनुसूची - ४ बमोजिमको ढाँचामा नेपाल राष्ट्र बैंकको सम्बन्धित विभागसमक्ष निवेदन दिनु पर्नेछ ।

(२) उपदफा (१) बमोजिम निवेदन प्राप्त भएपछि नेपाल राष्ट्र बैंकको सम्बन्धित विभागले आवश्यक जाँचबुझ गरी उपयुक्त देखेमा सोबमोजिम हुने कूल रकम निर्यातमा नगद प्रोत्साहन शोधभर्ना खाताबाट सम्बन्धित बैंकको नेपाल राष्ट्र बैंकको बैंकिङ कार्यालयमा रहेको खातामा जम्मा हुने गरी शोधभर्ना दिनेछ ।

(३) उपदफा (२) बमोजिम शोधभर्ना दफा ४ को उपदफा (४) बमोजिम हुनेछ ।

६. मूल्य अभिवृद्धि निर्धारण: (१) अनुसूची - १ मा उल्लेख भएका तर पहिलो पटक मूल्य अभिवृद्धि प्रतिशत निर्धारण भई नसकेका वस्तु निर्यात गर्ने उद्योग तथा निर्यात प्रवर्द्धन गृहले त्यस्ता वस्तुको मूल्य अभिवृद्धि प्रतिशत निर्धारणका लागि उद्योग विभागले तोकेको ढाँचामा उद्योग विभागमा आवेदन दिनु पर्नेछ ।

तर अनुसूची - १ मा उल्लिखित वस्तुहरु मध्ये पहिलो पटक मूल्य अभिवृद्धि प्रतिशत निर्धारण भईसकेका र अनुसूची - २ मा उल्लेख भएका तथा सो अनुसूचीमा पछि समावेश गरिने वस्तुहरुका हकमा मूल्य अभिवृद्धि आवश्यक पर्ने छैन ।

(२) उपदफा (१) बमोजिम मूल्य अभिवृद्धि प्रतिशत निर्धारणका लागि प्राप्त आवेदनका आधारमा उद्योग विभागले पहिलो पटकका लागि मूल्य अभिवृद्धि प्रतिशत निर्धारण गरी समितिसमक्ष सिफारिस गर्नेछ ।

(३) समितिले उद्योग विभागबाट भएको मूल्य अभिवृद्धि प्रतिशत समेतका आधारमा ती वस्तुको नगद प्रोत्साहन दर निर्धारणका लागि नेपाल सरकार (मन्त्रिपरिषद्) समक्ष सिफारिस गर्नेछ ।

(४) अनुसूची - १ मा उल्लिखित वस्तुहरुको उत्पत्तिको प्रमाणपत्र जारी गर्ने निकायले न्यूनतम मूल्य अभिवृद्धि ३० प्रतिशत निर्धारण भएको हेरेर मात्र मूल्य अभिवृद्धिको प्रतिशत उल्लेख गरी उत्पत्तिको प्रमाणपत्र जारी गर्नेछ र सोही आधारमा निर्यातकर्ताले मूल्य अभिवृद्धिको प्रतिशत खुल्ने उत्पत्तिको प्रमाण पत्रको निस्सा राखी नगद प्रोत्साहन प्राप्त गर्न सम्बन्धित बैंकसमक्ष निवेदन पेश गर्नु पर्नेछ ।

७. निर्यात गर्ने उद्योग तथा निर्यात प्रवर्द्धन गृहको काम, कर्तव्य र अधिकारः निर्यात गर्ने उद्योग तथा निर्यात प्रवर्द्धन गृहले निर्यातमा नगद प्रोत्साहन शोधभर्ना लिने प्रयोजनको लागि देहाय बमोजिम काम गर्नेछ :-

- (क) निर्यातमा नगद प्रोत्साहन लिनको लागि निर्यात गरेको वस्तुसम्बन्धी कागजात सुरक्षित राख्ने ।
- (ख) यस कार्यविधिमा तोकिएको प्रक्रियाबमोजिम नगद प्रोत्साहन लिनको लागि अनुसूची - ३ बमोजिमको ढाँचामा बैंकसमक्ष निवेदन पेश गर्ने ।
- (ग) समितिलाई आवश्यक विवरण उपलब्ध गराउने ।

- ८. बैंकको काम, कर्तव्य र अधिकारः** बैंकको काम, कर्तव्य र अधिकार देहाय बमोजिम हुनेछः-
- (क) निर्यात गर्ने उद्योग वा निर्यात प्रवर्द्धन गृहले दफा ४ बमोजिमको प्रक्रिया पुरा गरी निर्यातमा नगद प्रोत्साहन माग गरेमा आवश्यक कागजात परीक्षण गरि नगद प्रोत्साहन उपलब्ध गराई नेपाल राष्ट्र बैंकसँग शोधभर्ना माग गर्ने ।
- (ख) खण्ड (क) बमोजिम निर्यात गर्ने उद्योग वा निर्यात प्रवर्द्धन गृहलाई प्रदान गरेको नगद प्रोत्साहन रकमको विवरण प्रत्येक महिना नेपाल राष्ट्र बैंकलाई उपलब्ध गराउने ।
- ९. नेपाल राष्ट्र बैंकको काम, कर्तव्य र अधिकारः** नेपाल राष्ट्र बैंकको काम, कर्तव्य र अधिकार देहाय बमोजिम हुनेछः-
- (क) बैंकबाट निर्यात गर्ने उद्योग वा निर्यात प्रवर्द्धन गृहलाई प्रदान गरिने नगद प्रोत्साहन रकम बैंकहरूबाट शोधभर्ना माग भई आएमा निर्यात तथा नगद प्रोत्साहन नामको खाताबाट सम्बन्धित बैंकलाई शोधभर्ना रकम उपलब्ध गराउने ।
- (ख) खण्ड (क) बमोजिम बैंकलाई शोधभर्ना उपलब्ध गराइएको रकमको विवरण प्रत्येक महिना अर्थ मन्त्रालयलाई उपलब्ध गराउने ।
- १०. समन्वय तथा अनुगमन समितिको गठनः** (१) निर्यातमा नगद प्रोत्साहन दिने कार्यको समन्वय तथा अनुगमन गर्न देहाय बमोजिमको समन्वय तथा अनुगमन समिति गठन हुनेछ।
- | | | |
|-----|---|--------|
| (क) | सचिव, वाणिज्य तथा आपूर्ति मन्त्रालय | संयोजक |
| (ख) | सह-सचिव, अर्थ मन्त्रालय | सदस्य |
| (ग) | महानिर्देशक वा निजले तोकेको निर्देशक, उद्योग विभाग | सदस्य |
| (घ) | महानिर्देशक वा निजले तोकेको उप-महानिर्देशक,
वाणिज्य तथा आपूर्ति व्यवस्थापन विभाग | सदस्य |
| (ङ) | महानिर्देशक वा निजले तोकेको उप- महानिर्देशक,
भन्सार विभाग | सदस्य |
| (च) | महानिर्देशक वा निजले तोकेको उप- महानिर्देशक,
आन्तरिक राजस्व विभाग | सदस्य |
| (छ) | महानिर्देशक वा निजले तोकेको उप- महानिर्देशक,
कृषि विभाग | सदस्य |
| (ज) | महानिर्देशक वा निजले तोकेको उप- महानिर्देशक,
वन विभाग | सदस्य |
| (झ) | प्रतिनिधि, नेपाल राष्ट्र बैंक | सदस्य |
| (ज) | अध्यक्ष, नेपाल उद्योग वाणिज्य महासंघ वा निजले तोकेको प्रतिनिधि | सदस्य |
| (ट) | अध्यक्ष, नेपाल उद्योग परिसंघ वा निजले तोकेको प्रतिनिधि | सदस्य |

- (ठ) अध्यक्ष, नेपाल घरेलु उद्योग महासंघ वा निजले तोकेको सदस्य प्रतिनिधि
- (ड) सह-सचिव (निर्यात प्रवर्द्धन, व्यापार तथा पारवहन महाशाखा), वाणिज्य तथा आपूर्ति मन्त्रालय
- (२) उपदफा (१) बमोजिम समितिले उद्योग विभागको सिफारिसमा अनुसूची १ मा उल्लिखित दरमा समय समयमा आवश्यकता अनुसार परिवर्तन तथा थपघट गर्नको लागि सिफारिस गर्न सक्नेछ ।
- (३) उपदफा (१) बमोजिमको समितिको बैठक आवश्यकता अनुसार बस्नेछ ।
- (४) समितिले आफ्नो बैठकको कार्यविधि आफै निर्धारण गर्नेछ ।

११. समितिको काम, कर्तव्यः: समितिले निर्यातमा नगद प्रोत्साहन दिने कार्यको समन्वय तथा अनुगमन गर्ने कार्य गर्नेछ ।
१२. बाधा अद्वाकाउ फुकाउने अधिकारः: यस कार्यविधिको कार्यान्वयनमा कुनै बाधा उत्पन्न भएमा समन्वय तथा अनुगमन समितिको सिफारिसमा नेपाल सरकारले त्यस्तो बाधा अद्वाकाउ फुकाउन सक्नेछ ।
१३. संशोधन तथा हेरफेरः: नेपाल सरकारले यस कार्यविधिमा आवश्यकताअनुसार संशोधन एवं हेरफेर गर्न सक्नेछ ।
१४. खारेजी र बचाउः: (१) निर्यातमा नगद प्रोत्साहनसम्बन्धी कार्यविधि, २०६८ खारेज गरिएको छ ।
 (२) निर्यातमा नगद प्रोत्साहन सम्बन्धी कार्यविधि, २०६८ बमोजिम भएका कामहरु यसै कार्यविधिबमोजिम भएको मानिनेछ ।
 (३) २०६९ भाद्र मसान्तसम्ममा वस्तु निर्यात गरी २०६९ कार्तिक मसान्त सम्ममा नगद प्रोत्साहनका लागि उद्योग विभागमा दर्ता भएका निवेदनका हकमा निर्यातमा नगद प्रोत्साहनसम्बन्धी कार्यविधि, २०६८ बमोजिमकै प्रक्रिया अपनाई नगद प्रोत्साहन प्रदान हुन सिफारिस गरिनेछ ।
 (४) २०६९ भाद्र मसान्त अघि निर्यात गरेका तर निर्यातमा नगद प्रोत्साहनका लागि निवेदन गरी नसकेका निर्यातका हकमा यसै कार्यविधिबमोजिम नगद प्रोत्साहन प्रदान गरिनेछ ।

अनुसूची - १
निर्यातमा नगद प्रोत्साहन प्रदान गरिने औद्योगिक वस्तुको नाम तथा प्रतिशत

सि.नं.	उत्पादनको नाम	नगद प्रोत्साहन प्रतिशत	कैफियत
१.	प्रशोधित कफी	२%	
२.	अर्ध प्रशोधित छाला	२%	
३.	हस्तकला र काष्ठकलाका वस्तु	२%	
४.	प्रशोधित छाला (Crust)	२%	
५.	हाते कागज र सो को उत्पादन	२%	
६.	प्रशोधित मह	२%	
७.	चिया	२%	
८.	गलैंचा तथा ऊनीका सामान	२%	
९.	पस्मिना र रेसमजन्य वस्तु	२%	
१०.	प्रशोधित जडीबुटी तथा सारयुक्त तेल	२%	
११.	तयारी चाउचाउ	१%	
१२.	चोकर	१%	
१३.	चक्की आंटा	१%	
१४.	पोलिष्टर फाईवर भिसकस यार्न	१%	
१५.	पोलिष्टर टेक्सटाईल यार्न	१%	
१६.	तयारी पोसाक	१%	
१७.	वनस्पति तेल	१%	
१८.	ट्रान्सफरमर	१%	
१९.	स्टिल पोल्स तथा एक्सेसरीज	१%	
२०.	डट्पेन	१%	
२१.	दाल	१%	
२२.	किमती तथा अर्ध किमती पत्थर	१%	
२३.	सुनचाँदीका गरगहना	१%	
२४.	बेसार	१%	
२५.	सुठो	१%	

अनुसूची २

सि.नं.	उत्पादनको नाम	नगद प्रोत्साहन प्रतिशत	कैफियत
१.	बीउ बीजन	१%	
२.	फूल (पुष्प)	१%	
३.	फलफूल	१%	
४.	तरकारी	१%	
५.	अदुवा	१%	
६.	अलैंची	१%	
७.	जडीबुटी	१%	

अनुसूची ३

(दफा ४ को उपदफा (३) सँग सम्बन्धित)

निर्यातमा नगद प्रोत्साहन प्राप्त गर्न दिइने निवेदनको ढाँचा

श्री बैंक,
..... |

विषय: निर्यातमा नगद प्रोत्साहन बारे।

महाशय,

यस उद्योगले मुलुकस्थित श्री (खरीदकर्ताको नाम)
लाई त्यस बैंक मार्फत (सामानको नाम) निकासी गरी खुद विदेशी मुद्रा
..... मिति.....मा यस बैंकको खाता नं.....मा जम्मा भई भुक्तानी प्राप्त
गरेको व्यहोरा प्रमाणित गर्दै सो को हुने कुल नेपाली रुपैया को
प्रतिशतले हुने नगद प्रोत्साहन रु यस उद्योगको त्यस बैंकस्थित खाता नं.
..... मा जम्मा गरिदिनु हुन तपसिल बमोजिमको कागजात तथा विवरण सहित
अनुरोध गरेका छु/छौं।

तपसिल

१. उद्योग दर्ता, अनुमति तथा स्थायी लेखा नम्बर दर्ताको प्रमाणपत्र
२. निर्यात गरेको वस्तुको व्यापारिक वीजक र भन्सार प्रज्ञापनपत्र
३. निर्यात आर्जन प्राप्त भएको पुष्टि हुने कागजात
४. प्रतिशत खुल्ने गरी मूल्य अभिवृद्धि भएको उद्योग विभागबाट प्रमाणित कागजात
(अनुसूची १ मा उल्लेख नभएका वस्तुहरूको हकमा प्रथम पटक मात्र आवश्यक)
५. समितिले निर्यात प्रोत्साहन प्रतिशत निर्धारण गरेको कागजात
६. परिवर्त्य विदेशी मुद्रा बैंक दाखिला भएको प्रमाण पुग्ने कागजात, बैंक स्टेटमेण्ट
७. अन्य आवश्यक कागजात

भवदीय,
प्रमाणित गर्ने उद्योगको प्रतिनिधिको
दस्तखतः
प्रमाणित गर्ने उद्योगको प्रतिनिधिको
नामः
उद्योगको नामः
उद्योगको छापः
उद्योगको ठेगाना:
सम्पर्क टेलिफोन नं.

अनुसूची ४
 (दफा ५ को उपदफा (२) सँग सम्बन्धित)
निर्यातमा नगद प्रोत्साहन शोधभर्नाको लागि दिइने निवेदनको ढाँचा

श्री नेपाल राष्ट्र बैंक,
 विदेशी विनिमय व्यवस्थापन विभाग,
 बालुवाटार, काठमाडौं ।

विषय:-
निर्यातमा नगद प्रोत्साहनको शोधभर्ना बारे ।

महाशय,
 त्यस विभागको इ.प्रा. परिपत्र संख्या मा भएको प्रक्रिया तथा कार्यविधि अनुरूप तपसिलबमोजिम निर्यात भएको व्यहोरा प्रमाणित गर्दै सो निर्यात वापत उपलब्ध गराइएको नगद प्रोत्साहन वापत मिति मा भुक्तानी दिएको जम्मा रु. (अक्षरेणी) को शोधभर्ना तहाँको बैकिङ्ग कार्यालय स्थित यस बैंकको खाता नं. मा जम्मा हुने गरी उपलब्ध गराई दिनु हुन अनुरोध गर्दछौं ।

सिनं.	निर्यातकर्ता उद्योग	निर्यात भएको			निर्यात			भुक्तानी प्राप्त				
		देश	वस्तु	परिमाण	माध्यम	नम्बर	मूल्य	मिति	रकम वि.म.	रकम रु.	FOB मूल्य (विदेशी मुद्रामा)	राष्ट्र बैंकबाट निर्धारित विनिमय दर

संलग्न: निर्यात वापत परिवर्त्य विदेशी मुद्रा जम्मा भएको प्रमाणित बैंक स्टेटमेण्ट

निवेदक:
 बैंकको नामः
 ठेगाना:
 दस्तखतः
 प्रबन्धकको नामः
 मिति:

आज्ञाले,

कृष्ण ज्ञवाली
 नेपाल सरकारको सचिव